

2023031543

## ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 7 став (5) од Законот за ловството („Службен весник на Република Македонија“ бр.26/09, 136/11, 1/12, 69/13, 164/13, 187/13, 33/15, 147/15, 193/15, 83/18 и „Службен весник на Република Северна Македонија“ бр.150/21 и 283/21), Владата на Република Северна Македонија, на седницата, одржана на 7 февруари 2023 година, донесе

### ПРОГРАМА ЗА РАЗВОЈ И УНАПРЕДУВАЊЕ НА ЛОВСТВОТО И ЗА ОДГЛЕДУВАЊЕ И ЗАШТИТА НА ДИВЕЧОТ ПОД ЗАШТИТА ВО РЕПРОЦЕНТРИТЕ ЗА 2023 ГОДИНА

#### I

Со оваа програма се утврдува видот и обемот на активностите кои ќе се финансираат со средствата од Буџетот на Република Северна Македонија за 2023 година („Службен весник на Република Северна Македонија“ бр.282/22), извршителите на работата, изворот и износот на средствата, како и начинот на користење на средствата за развој и унапредување на ловството и за одгледување и заштита на дивечот под заштита во репроцентрите за 2023 година.

#### II

За извршување на активностите од дел I од оваа програма, предвидени се средства во Буџетот на Република Северна Македонија за 2023 година, раздел 14001 - Министерство за земјоделство, шумарство и водостопанство, Програма 2-Шумарство, Потпрограма 20-Шумарство, Ставка 485 – Вложувања и нефинансиски средства, во износ од 5.000.000,00 денари и тоа за:

ВИД НА МЕРКА	КРИТЕРИУМ И ВИСИНА НА ПОДДРШКА	ВКУПНО ИЗДВОЕНИ СРЕДСТВА
<b>Финансиска поддршка за развој и унапредување на ловството</b>		
Исполнување на обврските на Владата на Република Северна Македонија за управување со државните ловишта		
А. Финансирање на трошоци за храна на дивечот	<p><u>Критериум:</u></p> <p>- потпишан Договор за управување со дивечот во ловиште</p> <p><u>Висина на поддршка:</u> 50% од трошоците</p>	700.000,00
Б. Финансирање на трошоци за изградба на ловнотехнички објекти (хранилишта, солишта, поилишта и др.).	<p><u>Критериум:</u></p> <p>- потпишан Договор за управување со дивечот во ловиште</p> <p><u>Висина на поддршка:</u> 50% од трошоците</p>	
<b>ВКУПНО:</b>		<b>700.000,00</b>

Дел од средствата од став 1 од овој дел во висина од 4.300.000,00 денари ќе се искористи за исплата на дел од неизмирениите обврски за 2011, 2012, 2013, 2014, 2015, 2016 и 2017 година кон Јавното претпријатие за управување и заштита на повеќенаменско подрачје „Јасен“ – Скопје.

### III

Финансиските средства од оваа програма ги користат управувачите со дивечот во државните ловишта.

### IV

Исплатата на средства се врши согласно Договорот за управување со дивечот во државните ловишта потпишан помеѓу Владата на Република Северна Македонија и управувачот со државно ловиште.

### V

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 41-1371/5  
7 февруари 2023 година  
Скопје

Прв заменик на претседателот  
на Владата на Република  
Северна Македонија,  
д-р **Artan Grubi**, с.р.